



॥ अथ श्रीसाईसच्चरीत ॥ अध्याय ३६ ॥

॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥
श्रीसीतारामचंद्राभ्यो नमः ॥ श्रीसद्गुरुसाईनाथाय नमः ॥ आतां फाटल्या अध्यायांतलें आख्याण ।
मजेशीर चोरयेचें निरुपण । करपाचें दिल्लें आस्वासण । जायात तयार आयकुपाक ॥१॥ कथा
न्हय ही स्वानंदजीवन । पियेता तितली वाडटली तान । तिचेंय करपाक शमन । कथांतर कथन जातलें ॥२॥ जें
आयकून सुखावतलो श्रोता । अशी रसाळ ती ही कथा । निवारण जातली संवसारश्रांतव्यथा । सुखावस्था
मेळटली ॥३॥ इत्सा स्वहीत सादपाची । आसतली ज्या भाग्यवंताची । ताणें कथा ही श्रीसाईची । आसचें सादर
आयकुपाक ॥४॥ संतमहिमा अपरंपार । कोणाच्यान वर्णूक जावचोना साचार । थंय म्हजो कितें अधिकार ।
जाणीव हाची पूर्ण म्हाका ॥५॥ इतलें पुरो वक्त्याचें हांवपण । साई कुशळटायें स्वता जावन । कोणाय कडल्यान
आपले गूण । दिता कथन करून भक्तांक ॥६॥ तो हो सर्वश्रेष्ठ सरोवरहंस । हंसःसोहंवृत्ति - उदास । ब्रह्म-
मुक्तसेवन उल्लास । साहस जाका प्रचंड ॥७॥ जाका नासतना नांव गांव । आंगांत अपरंपार वैभव । खिणांत करता
रंकाचो राव । भ्रुकुटी कुशळटाय ही जाची ॥८॥ तो हो तत्वज्ञान अवतार । दाखयता साक्षरुपान साक्षात्कार ।
नामानिराळो पयस अंतराचेर । रावून घडयता प्रकार तरातरांचे ॥९॥ तो जाचेर करता कृपा । दाखयता ताका

१. थकिल्ल्या भागिल्ल्यांची. २. हांव तोच तो, तो तोच हांव. ३. ब्रह्मरूप दाण्यांची खावड. ४. भिकाऱ्याक राजा. ५. कटाक्षलिला.

